



Azərbaycan Respublikası
Əmək və Əhalinin
Sosial Müdafiəsi Nazirliyi



DOST
DAYANIQLI VƏ OPERATİV
SOSIAL TƏMINAT AGENTLIYI

Ümumi qaydada yaşa görə aylıq
sosial müavinətin təyin edilməsi ilə
bağlı “DOST” mərkəzlərində qeydə
alınan vətəndaş müraciətlərinin icra
edilməsinə dair

Reqlament

2025

1. Ümumi məlumat

- 1.1. Reqlament ümumi qaydada yaşa görə aylıq sosial müavinətin təyin edilməsi ilə bağlı "DOST" mərkəzlərində qeydə alınan müraciətlərin idarə edilməsi qaydalarını tənzimləyir.
- 1.2. "DOST" mərkəzlərində bu altistiqaşmətdə müraciətlər yaşayış yeri və olduğu yer üzrə qeydiyyat məhdudiyyəti olmadan ölkə üzrə qəbul edilir.

2. Təriflər, anlayışlar və qısaltmalar

Reqlamentdə istifadə olunan əsas təriflər, anlayışlar və qısaltmalar aşağıdakı mənaları ifadə edir:

Agentlik – Dayanıqlı və Operativ Sosial Təminat Agentliyi;

Mərkəz – "DOST" mərkəz;

Qanun – "Sosial müavinətlər haqqında" Azərbaycan Respublikasının Qanunu;

Yardım masası – DOST Rəqəmsal İnnovasiyalar Mərkəzinə müraciət etmək üçün vasitə;

RİM – Rəqəmsal İnnovasiyalar Mərkəzi;

Sosial agent – Mərkəzin müvafiq xidmət istiqaməti üzrə mütəxəssisi;

MEİS – Nazirliyin Mərkəzləşdirilmiş elektron informasiya sistemi;

VQAS – "Vətəndaşların qəbulu və müraciətlərin qeydiyyatı" altsistemi;

VÖEN – vergi ödəyicisinin eyniləşdirmə nömrəsi;

FİN – Fərdi identifikasiya nömrəsi;

NMR – Naxçıvan Muxtar Respublikası.

3. Qəbul masası tərəfindən müraciətin qəbulu

- 3.1. Sosial müavinətlər istiqamətində Mərkəzə müraciət daxil olduqda Azərbaycan Respublikası Prezidentinin 2018-ci il 10 dekabr tarixli 387 nömrəli Fərmanı ilə təsdiq edilmiş "DOST" mərkəzlərində xidmət göstərilməsi Qaydası"na, Agentliyin İdarə Heyətinin qərarı ilə təsdiq edilmiş və qüvvədə olan "DOST" mərkəzlərində xidmətlərin təşkili və proseslərin idarə edilməsinə dair Prosedur" sənədinə uyğun olaraq xidmət göstərilir.
- 3.2. Şəxsin müraciəti ümumi qaydada yaşa görə aylıq sosial müavinətin təyin edilməsi ilə bağlı olduğu halda ilkin olaraq əmək pensiyası hüququnun olub-olmamasının dəqiqləşdirilməsi məqsədilə pensiya istiqaməti üzrə növbə verilir.

4. Sosial agent tərəfindən müraciətin qəbulu

- 4.1. Əmək pensiyası istiqaməti üzrə fəaliyyət göstərən sosial agent tərəfindən şəxsin pensiya hüququnun olmaması müəyyənləşdirildikdən sonra sosial müavinət

istiqlaməti üzrə sosial agent tərəfindən qəbul edilir, müraciət dinləndikdən sonra altistiqlaməti yoxlanılır və müvafiq xidmət pasportuna uyğun proses davam etdirilir. Müraciət seçilmiş altistiqlamətə uyğun olmadıqda dəyişdirilir.

- 4.2. Müavinət istiqaməti üzrə fəaliyyət göstərən əməkdaş tərəfindən müraciət edən şəxsin “Vətəndaşların qəbulu” altsisteminə əsasən (“e-sosial” portalına məlumatlar növbəti gün integrasiya edildiyindən) əmək pensiyası istiqaməti üzrə qəbulda olduğu, həmçinin pensiya hüququnun olmaması ilə bağlı məlumatlar dəqiqləşdirilir.
- 4.3. Şəxsin şəxsiyyət vəsiqəsində doğum tarixinə əsasən “Əmək pensiyaları haqqında” Azərbaycan Respublikasının Qanunun 7-ci maddəsinə uyğun şərtlər daxilində sosial müavinətin təyin edilməsi üçün müəyyən edilmiş yaş həddinə çatmış olmasını yoxlayır.
- 4.4. Şəxsin ümumi qaydada yaşa görə aylıq sosial müavinət təyin edilməsi üçün müəyyən edilmiş yaş həddinə çatdığı dəqiqləşdirildikdən sonra sosial agent müraciət edən şəxsin işləyib-işləməməsini həmçinin aktiv VÖEN-in olub-olmamasını dəqiqləşdirir.
- 4.4.1. Müraciət edən şəxsin MEİS-in “Əmək və Məşğulluq” altsisteminə əsasən aktiv əmək müqaviləsi olduğu halda, sosial agent tərəfindən qanunvericiliyin tələbləri izah edilir, əmək müqaviləsinə xitam verildikdən sonra yenidən müraciət etmək imkanı barədə məlumat verilir, “Tam cavablandırıldı” seçilərək “müraciətin məzmunu” hissəsində isə “Şəxsə aktiv əmək müqaviləsi olduğu üçün ümumi qaydada yaşa görə aylıq sosial müavinət almaq hüququnun olmaması izah edildi” qeydi edilməklə müraciət yekunlaşdırılır.
- 4.4.2. Müraciət edən şəxsin MEİS-in “Sığorta” altsistemi (Monitoring) altsisteminə əsasən aktiv VÖEN-i olduğu halda, sosial agent tərəfindən şəxsə qanunvericiliyin tələbləri izah edilir, VÖEN-i dondurduğu və ya ləğv etdirdiyi halda yenidən müraciət etmək imkanı barədə məlumat verilir, (VÖEN-i daşınan və daşınmaz əmlakın icarəyə verilməsi, həmçinin mülkiyyətində kənd təsərrüfatına yararlı torpaq payı olan şəxslər istisna olmaqla) “Tam cavablandırıldı” seçilərək “müraciətin məzmunu” hissəsində “Şəxsə aktiv VÖEN-i olduğu üçün ümumi qaydada yaşa görə aylıq sosial müavinət almaq hüququnun olmaması izah edildi” qeydi edilməklə müraciət yekunlaşdırılır.
- 4.4.3. Ötən dövrdə hüququ yaranan, lakin müavinət təyin edilməmiş, aktiv VÖEN-i olan şəxslər həmin VÖEN üzrə hər hansı fəaliyyətlərinin (təqdim edilmiş vergi bəyannaməsinə əsasən dövrüyyə məbləği aşkar edilməmişdir) olmaması ilə bağlı Azərbaycan Respublikası İqtisadiyyat Nazirliyi yanında Dövlət Vergi Xidməti tərəfindən verilmiş müvafiq arayışı təqdim etdikdə bu şəxslərin keçmiş dövr üzrə ödənilməmiş müavinətin ödənilməsi üçün ərizəsi (*Azərbaycan Respublikası Nazirlər Kabinetinin 2024-cü il 30 iyul tarixli 368 nömrəli Qərarı ilə təsdiq edilmiş “Sosial ödənişlərin təyin edilməsi, ödənilməsi, ödənişinin dayandırılması və sosial ödəniş işlərinin mühafizəsi Qaydası”nın 1 nömrəli əlavəsinə uyğun olaraq*) qəbul edilərək Sosial Ödənişlərin Təyinatı üzrə Mərkəzi Filialına kargüzarlıq edilir. (03.04.2023-cü il tarixli 3-17/3-1-5102/2023 nömrəli xidməti məruzəyə əsasən)
- 4.4.4. Ümumi qaydada yaşa görə aylıq sosial müavinətin 01.01.2020-ci il tarixindən (NMR qeydiyyatında olan şəxslər üçün 01.08.2023-cü il tarixindən) proaktiv qaydada aparılmasını nəzərə alaraq sosial agent “Sosial ödənişlər” altsisteminə proaktiv qaydada müavinətin təyin olunub-olunmamasını yoxlayır. Müavinət proaktiv qaydada təyin olunduğu halda sosial agent tərəfindən ona MEİS-in “Sosial ödənişlər” altsisteminin “Ərizələrə baxış” bölməsində mövcud olan məlumatlar (müavinətin aylıq məbləği, təyinatın başlanğıc tarixi, təyinatın son tarixi, plastik kartın əldə edilməsi) təqdim edilir, “Tam cavablandırıldı” seçilərək “müraciətin məzmunu” bölməsində “Şəxsə təyin edilmiş ümumi qaydada yaşa görə aylıq sosial müavinət barədə müvafiq

AS-də mövcud olan məlumatlar təqdim edildi" qeydi edilməklə müraciət yekunlaşdırılır.

- 4.4.5. Ümumi qaydada yaşa görə aylıq sosial müavinət almaq hüququ 01.01.2020-ci il tarixindən əvvəl yaranan şəxslərə proaktiv təyinatın aparılması mümkün olmadığından ərizə qəbul edilərək Sosial Ödənişlərin Təyinatı üzrə Mərkəzi Filiala kargüzarlıq edilir.
- 4.5. Ümumi qaydada yaşa görə aylıq sosial müavinət proaktiv qaydada təyin olunmadığı halda xidmət aşağıdakı formada həyata keçirilir:
 - 4.5.1. Şəxsin məlumatları MEİS-in "Sosial ödənişlər" altsisteminin "Proaktiv sorğular" bölməsində olduğu təqdirdə sosial agent tərəfindən yenidən yoxlanılaraq təyin edilməsi prosesi həyata keçirilir. Təyin edilmiş müavinət barədə şəxsə məlumat (müavinətin aylıq məbləği, təyinatın başlanğıc tarixi, təyinatın son tarixi, plastik kartın əldə edilməsi) təqdim edilir, "Tam cavablandırıldı" seçilərək "müraciətin məzmunu" bölməsində "Şəxsə "proaktiv sorğular" bölməsində yoxlanılmaqla təyin edilmiş müavinət barədə məlumatlar təqdim edildi" qeyd edilməklə müraciət yekunlaşdırılır.
 - 4.5.2. Şəxsin məlumatları "Proaktiv sorğular" bölməsində olmadıqda "Proaktiv təyinat üçün məlumatların əlavə edilməsi" hissəsinə keçid edilir, müavinətin növü " yaşa görə qadınlara və ya yaşa görə kişilərə müavinət" seçilir. "Ümumi qaydada yaşa görə aylıq sosial müavinət alacaq şəxsin FİN məlumatları" daxil edildikdən sonra "Proaktiv sorğular" bölməsinə əlavə edilir, yenidən yoxlanılaraq təyin edilməsi prosesi həyata keçirilərək təyin edilmiş müavinət barədə şəxsə məlumat (müavinətin aylıq məbləği, təyinatın başlanğıc tarixi, təyinatın son tarixi, plastik kartın əldə edilməsi) təqdim edilir, "Tam cavablandırıldı" seçilərək "müraciətin məzmunu" bölməsində "Şəxsə "proaktiv sorğular" bölməsində FİN məlumatları daxil edilərək yenidən yoxlama nəticəsində təyin edilmiş müavinət barədə müvafiq altsistemdə mövcud olan məlumatlar təqdim edildi" qeydi edilməklə müraciət yekunlaşdırılır.
 - 4.5.3. Ümumi qaydada yaşa görə aylıq sosial müavinətin təyin edilməsinin proaktiv qaydada həyata keçirilməsi mümkün olmadıqda sosial agent tərəfindən "Yardım masası"nın "Altsistemlər üzrə sorğular" bölməsinin "Xidmətin işləkliyiylə bağlı" hissəsində "XXXXXX XXXXXX XXXXXX oğlu (qızı) (FİN) ümumi qaydada yaşa görə aylıq sosial müavinətin təyin olunması üçün müraciət edir" qeyd edilməklə sorğu yaradılır.
 - 4.5.4. "Yardım masası" tərəfindən müraciət cavablandırıldıqdan sonra şəxsə proaktiv qaydada təyinat aparılacağı halda Mərkəzin müvafiq şöbəsinin əməkdaşı tərəfindən ödənişlə bağlı məlumat veriləcəyi barədə, əks halda isə yenidən Mərkəzə dəvət olunaraq ərizə qəbul ediləcəyi barədə məlumat verilir, "Tam cavablandırıldı" seçilərək "müraciətin məzmunu" bölməsində "Ümumi qaydada yaşa görə aylıq sosial müavinətin proaktiv qaydada təyin olunması üçün "Yardım masası"nın "Altsistemlər üzrə sorğular" bölməsində sorğu yaradıldı" qeydi edilməklə müraciət yekunlaşdırılır.
 - 4.5.5. Şəxs ərizəsinin qəbul edilməsini tələb etdikdə "Yardım masasına" müraciət yazılmaqla yanaşı, ərizə qəbul edilərək bu Reqlamentin 4.6.2-ci yarım bəndinə uyğun xidmət göstərilir.
 - 4.5.6. "Yardım masasına" ünvanlanan müvafiq sorğu əsasında RİM tərəfindən ümumi qaydada yaşa görə aylıq sosial müavinət təyinatı aparıldıqdan sonra müvafiq şöbənin əməkdaşı tərəfindən şəxslə telefon vasitəsilə əlaqə saxlanılaraq, ona təyin edilmiş

müavinət barədə məlumatlar (müavinətin aylıq məbləği, təyinatın başlanğıc tarixi, təyinatın son tarixi, plastik kartın əldə edilməsi) təqdim edilir.

- 4.6. Müvafiq sorğu əsasında 3 iş günü ərzində təyinatın aparılmadığı müşahidə edildiyi halda, şəxs müvafiq şöbənin əməkdaşı tərəfindən Mərkəzə dəvət olunur və sosial agent tərəfindən vətəndaş müraciətinin qəbul edilməsi ilə bağlı xidmət aşağıdakı formada həyata keçirilir:
- 4.6.1. MEİS-in "Vətəndaşların qəbulu" altsisteminin "Müraciət" pəncərəsində, "İstiqamət" hissəsinə "Ümumi qaydada yaşa görə aylıq sosial müavinətin təyin edilməsi" altistiqaməti, "Müraciətin növü hissəsinə "Ərizə" seçilir, "Müraciətin məzmunu" hissəsində isə "Şəxs ümumi qaydada yaşa görə aylıq sosial müavinətin təyin edilməsi ilə bağlı müraciət edir" şəklində qeyd edilir.
- 4.6.2. Ümumi qaydada yaşa görə aylıq sosial müavinətin təyin edilməsi ilə bağlı müraciət edən şəxslərin ərizəsi (*Azərbaycan Respublikası Nazirlər Kabinetinin 2024-cü il 30 iyul tarixli 368 nömrəli Qərarı ilə təsdiq edilmiş "Sosial ödənişlərin təyin edilməsi, ödənilməsi, ödənişinin dayandırılması və sosial ödəniş işlərinin mühafizəsi Qaydası"nın 1 nömrəli əlavəsinə uyğun olaraq*) qəbul edilən zaman "Müraciətin məzmunu" hissəsində "şəxsin əmək pensiyası hüququnun olmaması dəqiqləşdirilmişdir" qeydi aparılmalıdır.
- 4.6.3. Aşağıdakı sənədlər tam tərkibdə qəbul edilərək şəxsin ərizəsi (*Azərbaycan Respublikası Nazirlər Kabinetinin 2024-cü il 30 iyul tarixli 368 nömrəli Qərarı ilə təsdiq edilmiş "Sosial ödənişlərin təyin edilməsi, ödənilməsi, ödənişinin dayandırılması və sosial ödəniş işlərinin mühafizəsi Qaydası"nın 1 nömrəli əlavəsinə uyğun olaraq*) ilə birlikdə skan edilərək "Vətəndaşların qəbulu" altsisteminə əlavə edilir və Dövlət Sosial Müdafiə Fondunun Sosial Ödənişlərin Təyinatı üzrə Mərkəzi Filialına (NMR qeydiyyatında olan şəxslərə münasibətdə NMR Əmək və Əhalinin Sosial Müdafiəsi Nazirliyinin tabeliyində Dövlət Sosial Müdafiə Fonduna) kargüzarlıq edilir:
- Şəxsiyyət vəsiqəsinin surəti.
 - Ərizə nümayəndə vasitəsilə təqdim edildikdə, etibarnamə və ya qəyyum (himayəçi) olmasını təsdiq edən sənədin surəti.
 - Ehtiyac olduğu təqdirdə şəxsin təqdim etdiyi digər əlavə sənədlər (Dövlət Vergi Xidmətinin arayışı, şəxsin Azərbaycan Respublikasının vətəndaşlığına mənsubiyyətinin müəyyənləşdirilməsi haqqında Azərbaycan Respublikasının Dövlət Miqrasiya Xidmətinin arayışı və s.).
- 4.7. Sənədlər kargüzarlıq edildikdən sonra xidmət "Uşağın anadan olmasına görə birdəfəlik müavinət ilə bağlı "DOST" mərkəzlərində qeydə alınan vətəndaş müraciətlərinin icra edilməsinə dair" reqlamentin müvafiq yarımbəndlərinə uyğun olaraq davam etdirilir.
- 4.8. Ümumi qaydada yaşa görə aylıq sosial müavinətin təyin olunmasından imtina edilməsi barədə qərar çıxarıldıqda və ya müraciət hər hansı səbəbdən icra olunmadıqda bununla bağlı şəxsin müvafiq "DOST" mərkəzinə müraciəti olarsa, sosial agent tərəfindən Sosial Ödənişlərin Təyinatı üzrə Mərkəzi Filialının Vətəndaş müraciətlərinə dəstək şöbəsi ilə telefon (4887) vasitəsilə (NMR qeydiyyatında olan şəxslərə münasibətdə Naxçıvan Muxtar Respublikasının Əmək və Əhalinin Sosial Müdafiəsi Nazirliyinin tabeliyində Dövlət Sosial Müdafiə Fondunun Sosial müavinətlər və təqaüdlərin təyinatı şöbəsi ilə (telefon nömrəsi 3507)) əlaqə saxlanılaraq müvafiq məlumatlar əldə edilə bilər.
- 4.9. Azərbaycan Respublikasının ərazisində müvəqqəti yaşayan əcnəbilər və vətəndaşlığı olmayan şəxslərin ümumi qaydada yaşa görə aylıq sosial müavinətin

təyin edilməsi ilə bağlı müraciəti olduğu halda, sosial agent tərəfindən ona qanunvericiliyin tələbləri izah edilir, daimi yaşamaq üçün icazə almaq hüququ yarandıqdan sonra müavinətin təyin edilməsi üçün müraciət etmək imkanı barədə məlumat verilir. Müraciət edən Azərbaycan Respublikasının ərazisində daimi yaşayan vətəndaşlığı olmayan şəxsdirsə sosial agent tərəfindən bu Reqlamentin 4.6.2-ci yarım bəndinə uyğun xidmət göstərilir.

- 4.10. Digər ölkələrdən əmək pensiyası və sosial müavinət alan şəxslərin ərizə müraciəti sosial agent tərəfindən qəbul edilərək rəsmi qaydada cavablandırılması üçün Sosial Ödənişlərin Təyinatı üzrə Mərkəzi Filiala kargüzarlıq edilə bilər.